

بے مثال و راثت!

خطاب: حضرت مولانا مفتی احمد الرحمن رحمۃ اللہ علیہ

سابق مہتمم جامعہ

”الرجب المرجب“ (۱۳۰۶ھ مطابق ۲۲ مارچ ۱۹۸۲ء) صبح گیارہ بجے جامعہ علوم اسلامیہ علامہ بنوری ٹاؤن میں بخاری شریف کی آخری حدیث کے درس کے موقع پر جامعہ کے اس وقت کے مہتمم اور ماہنامہ ”بینات“ کے نگران اعلیٰ حضرت مولانا مفتی احمد الرحمن رحمۃ اللہ علیہ نے نہایت موثر اور مدل خطاب فرمایا، جو بعد میں ٹیپ ریکارڈ کی مدد سے کاغذ پر منتقل کر لیا گیا۔ افادہ عام کی غرض سے قارئین ”بینات“ کے لیے پیش کیا جا رہا ہے۔“ (ادارہ)

اللہ تعالیٰ نے انسان کو اپنے دستِ قدرت سے بنایا، اُسے خوبصورت سانچے میں ڈھالا، ظاہری خوبیوں کے ساتھ باطنی کمالات سے بھی نوازا، اُسے عقل و شعور اور ادراک کی قوت عطا کی، اپنی مخلوق میں سب سے بہتر اور اشرف قرار دیا، حتیٰ کہ اپنی مخصوص مخلوق فرشتوں کو حکم دیا کہ آدم علیہ السلام کے سامنے سجدہ ریز ہوں اور سب سے بڑھ کر یہ کہ اپنا خلیفہ بنایا اور علم کی دولت سے مالا مال کر کے اس کی برتری ثابت کی، پوری کائنات کو اس کی خدمت پر مامور کر دیا اور اس انسان کی جسمانی و روحانی تربیت کا مکمل انتظام کیا۔

یہ اللہ تعالیٰ کا بڑا کرم ہے، مگر اسی پر اکتفا نہیں، اللہ تعالیٰ نے ہم پر مزید فضل فرمایا کہ ہمیں مسلمان بنایا اور اس امت کا فرد بنایا جو سب سے بہتر امت ہے، اس سے بھی بڑھ کر یہ کرم فرمایا کہ ہمیں طالب علم بنایا، وہ طالب علم جس کے پاؤں کے نیچے فرشتے پر بچھاتے ہیں، جس کے لیے ہر مخلوق دعا کرتی ہے، حتیٰ کہ مجھلی پانی میں اور چیونٹی اپنی بل میں اس کے لیے دعا گو ہوتی ہے اور سب سے بڑی نعمت یہ عطا فرمائی کہ حدیث کا طالب علم بنایا، آج آپ کے لیے کس قدر مسرت و خوشی کا دن ہے اور یہ کتنی بڑی نعمت ہے کہ ”اصح الکتب بعد کتاب اللہ“ (اللہ کی کتاب کے بعد صحیح ترین کتاب) بخاری شریف کی آپ نے تکمیل کی، اس کا آخری سبق پڑھا، صرف بخاری ہی نہیں، بلکہ صحاح ستہ کے

(کثرت) سجود کے اثر سے ان کی پیشانیوں پر نشان پڑے ہوئے ہیں۔ (قرآن کریم)

علاوہ موطا امام مالک، موطا امام محمد اور امام طحاویؒ کی کتاب الآثار بھی پڑھ چکے ہو۔ اللہ پاک نے آپ کو انبیاء علیہم السلام کا وارث بنادیا، حضور اکرم ﷺ نے ارشاد فرمایا: ”علماء انبیاء کے وارث ہیں۔“ آپ بہت خوش قسمت ہیں، آپ کو کسی حکومت، کسی سرمایہ دار، کسی جا گیر دار کی وراثت نہیں ملی، آپ کو شداد، فرعون، نمرود اور قارون کی وراثت نہیں ملی، بلکہ انبیاء علیہم السلام کی وراثت آپ کے حصہ میں آئی ہے، آج اللہ پاک نے انبیاء علیہم السلام کی وراثت کا تاج آپ کے سروں پر رکھ دیا، وہ انبیاء کرام علیہم السلام جن کا مقام بہت بلند ہے۔ اللہ تعالیٰ کے بعد انبیاء علیہم السلام ہی کا درجہ ہے، انبیاء علیہم السلام کا مقام تو بہت بلند ہے، حضور اکرم ﷺ کی صحبت میں بیٹھنے والے، آپ ﷺ کی زیارت سے اپنی آنکھوں کو چلا جائشنے والے صحابہ کرام رضوان اللہ علیہم اجمعین کا مقام بھی اس قدر ارفع اور بلند ہے، جس کی کوئی انتہا نہیں۔ صحابہ کرام ﷺ کے مقام کا اندازہ اس واقعہ سے لگائیے! ایک مرتبہ کسی نے اپنے وقت کے جلیل القدر محدث حضرت عبد اللہ بن مبارک عسلیہ سے پوچھا کہ: امیر المؤمنین حضرت امیر معاویہ رضی اللہ عنہ کا مرتبہ بلند ہے یا عمر بن عبد العزیز رضی اللہ عنہ کا؟ آپ نے فرمایا: ”امیر المؤمنین حضرت امیر معاویہ رضی اللہ عنہ نے جس گھوڑے پر سوار ہو کر حضور اکرم ﷺ کے ساتھ جہاد کیا ہے، اس گھوڑے کی ناک اور نظنوں میں جو غبار داخل ہوا، حضرت عمر بن عبد العزیز اس کے برابر بھی نہیں۔“ یہ کوئی شاعرانہ مبالغہ نہیں، بلکہ ایک حقیقت ہے، حضرت عبد اللہ بن مبارک عسلیہ کوئی شاعر نہیں تھے، بلکہ اپنے وقت کے بہت بڑے محدث اور جید عالم تھے۔

حضرت عمر بن عبد العزیز رضی اللہ عنہ بہت بڑے اللہ والے، صاحب علم اور علم دوست تھے، بڑی خوبیوں کے مالک۔ ان کو خلافے راشدین رضی اللہ عنہم کے زمرے میں شمار کیا جاتا ہے اور ان کے بے مثال دور حکومت کو خلافتِ راشدہ سے تعبیر کیا جاتا ہے، ان کا مقام و مرتبہ بہت بلند ہے، مگر چونکہ صحابی نہیں تھے، انہوں نے حضور اکرم ﷺ کی زیارت نہیں کی تھی، اس لیے صحابی کے برابر نہیں ہو سکتے۔ بڑے سے بڑا عالم، شیخ وقت، قطب و ابدال کوئی بھی ایک ادنیٰ صحابی کے مرتبے کو نہیں پہنچ سکتا۔ جب صحابہ رضی اللہ عنہم کا یہ مقام ہے تو انبیاء علیہم السلام کا مقام تو صحابہ کرام رضی اللہ عنہم سے بہت بلند ہے، ان انبیاء علیہم السلام کا وارث اللہ نے آپ کو بنایا، آپ کو وراثت میں دولت نہیں ملی، جا گیر نہیں ملی، بلکہ علم کا خزانہ آپ کے ہاتھ آیا ہے اور اتنی بڑی دولت اور نعمت ہے کہ دنیا کی تمام دولت اور ہر نعمت اس پر قربان کی جاسکتی ہے اور اتنی بڑی نعمت کے مل جانے پر آپ کو اللہ کا شکر ادا کرنا چاہیے۔

امام بخاری رضی اللہ عنہ نے اپنی کتاب کے آخر میں جو حدیث ذکر کی: ”سبحان الله و بحمدہ سبیحان الله العظیم“، جس کی تشریع و توضیح شیخ الحدیث مفتی اعظم پاکستان مفتی ولی حسن صاحب مدظلہ العالی ابھی فرم رہے تھے اور اسی حدیث پر کتاب ختم ہوئی ہے، یہ حمد کی حدیث ہے، اس میں اللہ تعالیٰ کی بذینستا

ان کے بھی اوصاف تورات میں (مرقوم) ہیں، اور یہی اوصاف انجلی میں ہیں۔ (قرآن کریم)

پاکی اور اللہ کی حمد و شنا ہے۔ اس حدیث کو آخر میں بیان کر کے امام بخاری علیہ السلام نے اس نعمت کا شکر یہ ادا کیا ہے اور آپ کو بھی شکرِ خداوندی کی ترغیب دی ہے، آپ پر بھی واجب اور ضروری ہے کہ اس نعمتِ عظیٰ کا شکر ادا کریں۔

امام بخاری علیہ السلام بہت اوپری شخصیت کے مالک تھے، آپ کے علمی مقام کا اندازہ اس سے لگائیے کہ چھ لاکھ احادیث کے ذخیرہ سے صحیح احادیث منتخب کر کے یہ کتاب تصنیف فرمائی، حتیٰ کہ اپنے وقت میں احادیث کی صحت و ضعف کو پر کھنے کے لیے علماء کی نظر میں آپ ایک کسوٹی کی حیثیت رکھتے تھے۔ آپ کے زہد کا یہ عالم تھا کہ ایک مرتبہ آپ بیمار ہو گئے، تشخیصِ مرض کے لیے اطباء کو جب ان کا قارورہ دکھایا تو اطباء نے قارورہ دیکھ کر کہا کہ یہ تو ایسے راہب کا قارورہ معلوم ہوتا ہے جس نے عرصہ دراز سے سالن استعمال نہ کیا ہو۔ تحقیق کرنے پر معلوم ہوا کہ چالیس سال سے سالن استعمال نہیں کیا، صرف جو کی سوکھی روٹی کھایا کرتے تھے۔ حکماء کے اصرار پر صرف یہ منظور کیا کہ جو کی روٹی کے ساتھ صرف تین بادام استعمال کریں گے، یہی ان کا سالن تھا۔

ان کا علمی مقام اپنی جگہ پر مسلم، انہوں نے صرف یہی نہیں کیا کہ علم حاصل کیا، بلکہ اس علم کی لاج بھی رکھی، آج کل اس چیز کی بہت کمی ہے، حالانکہ یہ بہت ضروری ہے کہ جب اللہ نے علم عطا فرمایا ہے تو اس کی لاج بھی رکھے، علم کی عزت کرے، اس کی توہین نہ کرے، اسے بے عزت نہ کرے، کوئی ایسا کام نہ کرے جس کی وجہ سے علم بدنام ہو، اس کی تذلیل ہو۔ حضرت امام بخاری علیہ السلام کے کسی کے ذمے پچیس ہزار درہم تھے اور وہ مسلسل ٹال مٹول کر رہا تھا، دنیا ہی نہیں چاہتا تھا، اس زمانے میں یہ بہت بڑی رقم تھی۔ امام صاحبؒ کے کسی دوست نے مشورہ دیا کہ حاکم وقت آپ کا معتقد ہے، آپ کے متعلقین میں سے ہے، آپ اگر اشارہ بھی کر دیں تو آپ کی یہ رقم وصول ہو جائے گی۔ امام بخاری علیہ السلام نے فرمایا کہ: وہ میرے علم کی وجہ سے میرا معتقد ہے، میں اپنے علم اور دین کو دنیا کے کسی کام کے لیے استعمال نہیں کرنا چاہتا، نہ اس سے دنیا کا کوئی فائدہ حاصل کرنا چاہتا ہوں۔ حکمرانوں کا حال تو یہ ہے کہ جب وہ کسی کا کوئی کام کرتے ہیں تو اس کا بدلہ بھی چاہتے ہیں، آج وہ میرا یہ کام کر دیں گے، کل مجھ سے اپنا کوئی کام لیں گے، دنیا کا کوئی کام میرے سپرد کریں گے اور میں دین کو چھوڑ کر کبھی دنیا اختیار نہیں کر سکتا۔ تو علم کا وقار اور اس کا تحفظ بھی آپ کی ذمہ داری ہے، آپ اس کا وقار بلند کریں، اسے ذلیل و رسوا ہونے نہ دیں۔

جیسا کہ حضرت مفتی صاحب مظلہ العالی نے فرمایا کہ: اللہ پاک نے آپ کو عالم بنادیا، آپ فارغ التحصیل ہو گئے، مگر اس پر غرور نہ کرنا اور یہ نہ سمجھنا کہ ہم تو اب عالم بن گئے، اب علم سیکھنے کی ضرورت نہیں، جس دن یہ خیال ڈھن میں آ گیا تو سمجھ لینا کہ یہ سب سے بڑی جہالت ہے۔ حضرت امام مالک علیہ السلام جو ”امام دار الهجرة“ کے لقب سے مشہور ہیں، آپ اپنے وقت کے مجتهد تھے، ہزاروں آدمی آپ کے

مومنو! (کسی بات کے جواب میں) اللہ اور اس کے رسول سے پہلے نہ بول اٹھا کرو اور اللہ سے ڈرتے رہو۔ (قرآن کریم)

مقلد تھے، خصوصاً مغرب کے لوگ تو اکثر آپ کے مقلد تھے۔ مغرب سے ان کے مقلدین کا ایک وفر چالیس مسائل لے کر آپ کی خدمت میں حاضر ہوا، اور آپ سے یہ مسائل پوچھئے، آپ نے ان میں سے صرف چار مسئللوں کا جواب دیا، باقی چھتیس مسائل کے جواب میں آپ نے ”لا ادری“ (میں نہیں جانتا) فرمایا۔ آج کل تو ایک مرض یہ بھی ہے کہ اپنی علمیت اور قابلیت ضرور طاہر کی جاتی ہے، کوئی مسئلہ پوچھا جائے تو اس کا جواب ضرور دیا جاتا ہے، چاہے غلط ہی کیوں نہ ہو، اور یہ کہنے میں بسی محسوس کرتے ہیں کہ ہمیں اس کا جواب نہیں معلوم، حالانکہ یہ بہت بڑا جہل ہے، بلکہ ڈبل جہل۔ اگر کوئی بات معلوم نہ ہو تو کہہ دینا چاہیے کہ مجھے معلوم نہیں۔ یہ اعتراف و اقرار کرنا بھی ایک طرح کا علم ہے اور ابھی تو آپ کی ابتداء ہے، ابھی تو آپ میں صرف یہ صلاحیت پیدا ہوئی ہے کہ آپ کتاب سمجھ سکتے ہیں، اس سے مسئلہ معلوم کر سکتے ہیں۔

جو علم آپ نے حاصل کیا، اس کا مطالبہ اور تقاضا یہ ہے کہ آپ اس پر عمل پیرا ہوں، آپ کے اخلاق بلند ہوں، تکبر و غرور سے آپ دور ہوں، علم، تواضع اور انکساری چاہتا ہے۔ ہمارے اس ادارے کے بانی اور مؤسس محدث الصصر مولا ناسید محمد یوسف بنوری عَزَّوَجَلَّ جن کی شخصیت، جن کے اخلاق، جن کے اخلاص سے آپ واقف ہیں، جنہوں نے کس حال میں اس مدرسہ کی بنیاد رکھی، اسباب و وسائل سے تھی دامن تھے، مگر اخلاص و للہیت اور خدا پر اعتماد کی دولت سے آپ کا دامن لبریز تھا، اسی کو بنیاد بنا کر یہ کام شروع کیا، کس حال میں شروع کیا تھا اور کس طرح اللہ نے کامیابیوں سے نوازا، یہ سب آپ کے سامنے ہے، میں تفصیل میں جانا نہیں چاہتا۔ یہی حضرت بنوری عَزَّوَجَلَّ ہیں جو اپنے ہاتھ سے آپ کے یہ بیت الخلاء صاف کیا کرتے تھے، اسی قسم کا ایک واقعہ آپ کے شیخ اشیخ، شیخ العرب والجم حضرت مولا ناسید حسین احمد مدنی عَزَّوَجَلَّ کا ہے، آپ ٹرین میں سفر کر رہے تھے، ہر طرح کے لوگ اس میں سوار تھے، مسلمان بھی اور غیر مسلم بھی، ایک ہندو جو آپ کے برابر میں ہی بیٹھا ہوا تھا، قضائے حاجت کے لیے بیت الخلاء گیا، مگر ناک بھوں چڑھاتا ہوا اپنے آگیا کہ وہ تو بہت گندہ استعمال کے قابل نہیں، تھوڑی دیر میں حضرت مدنی عَزَّوَجَلَّ چپکے سے اٹھے اور جا کر اپنے ہاتھوں سے اس طرح صاف کر دیا، کوئی سمجھ بھی نہیں سکتا تھا کہ تھوڑی دیر پہلے یہاں غلاظت کا ڈھیر پڑا ہوا تھا۔ حضرت مدنی عَزَّوَجَلَّ اپنی جگہ پر آ کر بیٹھ گئے اور اس ہندو سے کہا: آپ کو تقاضا تھا، آپ چلے جائیے، اس نے کہا: نہیں، وہ تو بہت گندہ ہے، آپ نے فرمایا: نہیں، وہ تو بالکل صاف ہے، میں ابھی ہو کر آیا ہوں، جب وہ ہندو وہاں گیا تو دیکھ کر حیران رہ گیا اور سمجھ گیا کہ اسی شخص نے یہ صاف کیا ہے۔ تھوڑی دیر بعد اٹھیں آیا تو وہ ہندو اُتر کر دوسرے ڈبے میں سوار ہو گیا اور کہنے لگا: اگر تھوڑی دیر میں اور ان کے پاس بیٹھتا تو مسلمان ہو جاتا۔ یہ تھے ہمارے اکابر اور بزرگ جو اس قدر بلند اخلاق کے مالک تھے۔ ہمیں بھی چاہیے کہ جب ہم ان کے نام لیواہیں تو ان کے سے اخلاق بھی اپنے اندر بینیتیں

پیدا کریں، تواضع اور انگلداری اختیار کریں، تکبر اور اکڑ سے کچھ نہیں ہوتا، بلکہ یہ انسان کی ذلت و رسولانی کا ذریعہ بنتے ہیں۔ ہمارے اکابر کو جو بلند مقام حاصل ہوا وہ اسی تواضع اور اخلاقِ عالیہ کی بدولت۔ حضور اکرم ﷺ نے ارشاد فرمایا: ”جو اللہ کے لیے تواضع اختیار کرتا ہے اللہ اُسے بلند کرتا ہے۔“

فارغ ہونے کے بعد ایک بہت بڑا اور اہم مسئلہ معاش کا سامنے آتا ہے اور ہر ایک یہ سوچتا ہے کہ میں کھاؤں گا کہاں سے؟ اس سلسلہ میں ظاہری اسباب کے طور پر ہر ایک کو باعزت ایسا طریقہ اختیار کرنا چاہیے جس میں معاش کا مسئلہ بھی حل ہو اور علم کا وقار بھی بحال رہے، دین کی خدمت بھی ہوتی رہے۔ اس بارے میں ایک واقعہ آپ کے سامنے بیان کرتا ہوں:

دارالعلوم دیوبند کے سب سے پہلے صدر مدرس حضرت مولانا محمد یعقوب نانوتوی رحمۃ اللہ علیہ جو اپنے وقت کے صاحبِ دل اور مجدد ب تھے، بہت بڑے بزرگ تھے، ایک دن کلاس میں آئے یہ کہتے ہوئے: ”منوا کر چھوڑا، منوا کر چھوڑا۔“ پوچھا گیا: حضرت! کیا منوا کر چھوڑا؟ اور کس سے منوا یا؟ فرمایا: ”میں ایک عرصہ سے یہ دعا کرتا رہا کہ: ”اے اللہ! جو بھی اس دارالعلوم دیوبند سے فارغ ہو اُسے معاشی لحاظ سے کبھی تنگی میں بٹلانا کرے، یہ دعا میں ہمیشہ کرتا رہا، مگر آج تو اللہ پاک سے منوا کرہی چھوڑا، آج اللہ نے میری دعا قبول فرمائی۔“

ہمارا بھی اسی دارالعلوم دیوبند سے تعلق ہے، اور یہ بھی بتا دوں کہ ہمارے حضرت نے بھی اس ادارے، اس میں پڑھنے والے، اس کے متعلقین اور اس کے معاونین اور اس کے مخلصین سب کے لیے اس قدر دعائیں کی ہیں جس کی کوئی انہتانا نہیں اور بس دیکھتا ہوں کہ آج جہاں کہیں بھی اس ادارے کے فضلاء دین کی خدمت میں لگے ہوئے ہیں دنیا کے لحاظ سے کبھی تنگی نہیں ہوئی۔ آپ بھی یہ عزم کر لیجئے کہ ہم دین کی خدمت کریں گے تو ان شاء اللہ! کبھی آپ کو تنگی نہیں ہوگی۔ ہم نے بہت سے ایسے ساتھیوں کو دیکھا ہے جن کی علمی استعداد بہت کم تھی، مگر جب وہ اخلاص کے ساتھ دین کی خدمت میں مصروف ہوئے تو اللہ تعالیٰ ان سے دین کی خدمت بھی لے رہا ہے اور دنیا کے اعتبار سے بھی وہ اچھی حالت میں ہیں۔

طالب علم اور اس کے فضلاء تو تنگی میں کیوں کر بٹلا ہوں گے؟! اس کے ساتھ تعاون کرنے والوں کو اللہ نے بے انہتا نواز۔ جامعہ کے مخلصین میں سے ایک حضرت کے پاس آ کر بار بار یہ کہتے تھے کہ: ”اس مدرسہ کی خدمت کی برکت سے اللہ نے مجھے بہت دیا۔“ اور حضرت اپنے ساتھیوں سے فرماتے تھے کہ: ”اللہ نے اسے اس قدر نوازا ہے کہ یہ ضبط نہیں کر پا رہا اور اس کا اظہار کرنے پر مجبور ہے۔“ آپ بھی معاشی مسئلہ سے پریشان نہ ہوں، دین کے سپاہی بن جائیں اور دین کی خدمت کا عزم مصمم کر لیں تو یہ سب مسئلے حل ہو جائیں گے۔

حدیث پڑھنے والوں کے لیے تو بشارتیں ہیں، ان کے لیے حضور اکرم ﷺ نے دعائیں فرمائی ہیں، آپ ﷺ نے فرمایا: ”اللہ اس شخص کو تروتازہ رکھے جس نے میری بات سنی، اس کو یاد کیا اور پھر جیسے ساتھ اسی طرح دوسروں کو پہنچا دیا۔“

حضور اکرم ﷺ کے الفاظ قدیمہ جو یاد کرتے ہیں، ان کی حفاظت کرتے ہیں، ان کو دوسروں تک پہنچاتے ہیں، ان کے لیے آپ ﷺ کی یہ دعا ہے اور یہ بہت بڑا شرف ہے۔ حضور اکرم ﷺ نے فرمایا: ”اے اللہ! میرے خلفاء پر حرم فرم۔“ صحابہؓ نے عرض کیا: ”اے اللہ کے پیغمبر! آپ کے خلفاء کون ہیں؟“ آپ ﷺ نے فرمایا: جو میری احادیث یاد کرتے ہیں اور لوگوں تک پہنچاتے ہیں۔“ علم دین حاصل کرنے والوں کو جنت کی بشارت دیتے ہوئے حضور اکرم ﷺ نے فرمایا: ”جو علم کے راستے پر چلتے ہیں اللدان کے لیے جنت کا راستہ آسان کر دیتا ہے۔“ اس بشارت میں جس طرح علم دین حاصل کرنے والے داخل ہیں، اسی طرح وہ لوگ بھی داخل ہیں جو حصول علم کے سلسلہ میں کسی بھی طرح کی اعتماد کرتے ہیں۔

ایک بہت بڑا انعام آپ پر یہ ہوا کہ آپ کو ”سنِ حدیث“، ”مل گئی“، ”سنِ حدیث“ کا مطلب یہ ہے کہ حضور اکرم ﷺ کے ساتھ آپ کا اتصال ہو گیا، نبی کریم ﷺ کے ساتھ آپ کا جوڑ قائم ہو گیا، کیونکہ ہم نے یہم اپنے اساتذہ سے حاصل کیا، ہمارے اساتذہ نے اپنے اساتذہ سے، اسی طرح سلسلہ درسلسلہ ہر ایک نے اپنے اساتذہ سے یہ علم حاصل کیا، تبع تابعینؓ نے تابعینؓ سے، تابعینؓ نے صحابہ کرامؓ سے، صحابہ کرامؓ نے حضور اکرم ﷺ سے اور آپ ﷺ کو اللہ تعالیٰ نے حضرت جبریل علیہ السلام کے واسطے سے یہ علم سکھایا، تو اللہ پاک عطا کرنے والے ہیں اور حضور اکرم ﷺ کے تقسیم کرنے والے ہیں۔

یاد رکھو کہ جب تک کوئی یہ علم دین کسی کے سامنے زانوئے تبلیغ کر کے نہیں سکھے گا، کسی کی باقاعدہ شاگردی اختیار کر کے اس سلسلہ میں داخل نہیں ہو گا، اس وقت تک نہ یہ علم حاصل کیا جا سکتا ہے، نہ اس کی برکات و فیضات سے استفادہ کیا جا سکتا ہے۔ صرف مطالعہ کرنے اور تراجم پڑھنے سے کچھ حاصل نہیں ہوتا، جو ایسا کرتا ہے وہ ضلالت و گمراہی میں جا پڑتا ہے، اس علم سے فائدہ حاصل کرنے کے بجائے وہ نقصان اٹھاتا ہے اور بغیر کسی استاذ کے حاصل کیا جانے والا علم بسا اوقات الحاد و زندقة کا سبب بنتا ہے۔

یہ ان مدارس کی برکت ہے کہ وہ اس طرح حضور اکرم ﷺ کے ساتھ جوڑ قائم کرتے ہیں اور وہ علم عطا کرتے ہیں جو ہدایت و رہنمائی کا سبب بنتا ہے، جس سے دنیا اور آخرت دونوں سنبورتی ہیں، ملک کے طول و عرض میں پھیلے ہوئے یہ دنی مدارس جو شاخص ہیں دارالعلوم دیوبندی، یہ اسلام کے قلعے ہیں، جو دین اسلام اور ایمان کی حفاظت کر رہے ہیں۔ دارالعلوم دیوبند کے قیام کا مقصد ہی یہ تھا کہ باطل قولوں کا مقابلہ کیا جائے اور لوگوں کے دین و ایمان کی حفاظت کی جائے۔ اور میں یہ کہوں تو

اور جس طرح آپ میں ایک دوسرے سے زور سے بولتے ہوں (اس طرح) ان کے رو بروزور سے نہ بولا کرو۔ (قرآن کریم)

مبالغہ نہ ہوگا: آج ہمیں جو کلمہ ”لَا إِلَهَ إِلَّا اللَّهُ مُحَمَّدُ رَسُولُ اللَّهِ“ پڑھنا نصیب ہوا ہے اور ہم مومن ہیں، یہ سب ان دینی مدارس کی برکت ہے۔ اگر یہ دینی مدارس نہ ہوتے تو نہ جانے ہمارا کیا حشر ہوتا۔ آج جہاں کہیں بھی اسلام کی کرن نظر آتی ہے وہ سب ان مدارس دینیہ کی رہیں منت ہے، جیسا کہ حضرت مفتی صاحب مدظلہ العالی نے فرمایا، میں بھی اس کی تائید کروں گا کہ کسی اللہ والے کے ہاتھ میں ہاتھ دے دیجئے، ان سے بیعت ہو جائیے، آج کل یہ بہت ضروری ہے۔ ہمارے حضرت حکیم الامت حضرت مولانا اشرف علی تھانویؒ فرمایا کرتے تھے کہ: آج کل بیعت کرنا اور کسی اللہ والے کی صحبت میں بیٹھنا فرض عین ہے، کیونکہ سب سے بڑا فرض ایمان ہے، اس کی حفاظت اللہ والے کی صحبت اختیار کیے بغیر ممکن نہیں۔ یہ اصلاح کا بہت بڑا ذریعہ ہے، اس سے انسان اللہ تک رسائی حاصل کرتا ہے۔ اللہ والے کی صحبت میں بیٹھ کر انسان بہت جلد وہ منازل طے کر لیتا ہے جو سوال عبادت سے بھی طے نہیں کر سکتا، اسی لیے کہا گیا ہے: ”کسی اللہ والے کی صحبت میں ایک ساعت بیٹھنا سو سالہ مقبول اور بغیر دکھاوے کی عبادت سے بہتر ہے۔“ تو آپ بھی کسی اللہ والے کا (جنے آپ مناسب سمجھیں، جس کی طرف آپ کا رجحان ہو) انتخاب کر کے اس کے ہاتھ میں ہاتھ دے دیں۔

اور حضرت مفتی صاحب کی اس بات کی بھی تائید کروں گا کہ اصلاح کا اصلاح کا ایک بہترین ذریعہ ”تبیغ جماعت“ بھی ہے، آج روئے زمین پر یہ سب سے بہتر جماعت ہے، اس سے بہت سے لوگوں کی اصلاح ہوتی ہے۔ یہ ہمارا، آپ کا، سب کا مشاہدہ ہے، تو اس میں بھی آپ وقت لگائیے۔

ایک بات اور عرض کرتا چلوں کہ آج تک آپ اس مدرسہ کی چار دیواری تک محدود تھے، اب آپ عملی میدان میں قدم رکھیں گے، آپ کو طرح طرح کے فتنوں سے واسطہ پڑے گا، کہیں قادیانیت کا فتنہ ہے، کہیں روافض کا فتنہ، کہیں انکار حدیث کا فتنہ ہے اور بہت سے نئے نئے طرح طرح کے فتنے ہیں، میں آپ سے یہ کہوں گا کہ آپ عملی میدان میں قدم رکھنے سے پہلے ان فتنوں کے خلاف ہر طرح سے مسلح ہوں، ایسا نہ ہو کہ کسی مدد سے آپ کا واسطہ پڑے اور آپ خالی ہاتھ ہوں، اپنے دائیں بائیں دیکھنے لگیں، اس سے پہلے ہی آپ ہر طرح سے مسلح ہو جائیں اور ان فتنوں کا ڈٹ کر مقابلہ کریں۔

بخاری شریف کا ختم ہوا ہے، بڑی مبارک مجلس ہے، اس موقع پر بھی اور اس کے علاوہ بھی آپ ہر وقت اللہ تعالیٰ سے دعا کرتے رہیں اپنے لیے، اپنے عزیز واقارب کے لیے، اپنے اساتذہ کے لیے اور خصوصاً حضرت بنوریؓ اور اس ادارے کے لیے، اس سے آپ کو بھی فائدہ ہوگا اور اس ادارے اور اپنے اساتذہ سے تعلق بھی برقرار رہے گا۔ اللہ تعالیٰ آپ کو ہر میدان میں کامیاب کرے، آپ کو دین کا سپاہی بنائے، اور آپ سے دین کی خدمت لے، اور ہر موقع پر آپ کی دستگیری فرمائے۔ آمین

